

خلاف نعرے لگتے تھے اور دیواروں کے اندر پتھروں کی دراڑوں میں ہر طرح کے کیرٹے
مکوڑوں کے عارضی سکن تھے۔ کچھ مکوڑے اندر سے دے کر فارغ ہو چکی تھیں، کچھ حاملہ تھیں اور
باقیوں کے یہاں ابھی نسل کشی کا سلسلہ جاری تھا۔
مضقی نے چلا کر کہا:

"اومے حرازادو! آہستہ چلو۔ پتہ نہیں تمہارے ساتھ ستر سال کا ایک بوڑھا چل رہا
ہے۔"

ہم سب نے ہٹ کر دیکھا۔ ہمارا ستر سالہ بوڑھا ایک نوجوان گجری اور اُس کے کم عمر
بھائی کے ساتھ کھڑا ہیں کر رہا تھا اور انہیں جیب سے کچھ نکال کر دے رہا تھا۔ مضقی یہیں روکنا
نہیں چاہتا تھا، بلکہ میں اپنی طرف متوجہ کرنا چاہتا تھا۔
عمر نے کہا:

"دیکھا دیکھا، میں نہ کہتا تھا کہ اس کجنت کو ساتھ لے کر نہ چلو۔ یہ ہم سب کو دکھا دکھا
کر اتر رہا ترسا کر مارے گا۔"

"اسی کی تو ساری برکت ہے عمر! مسعود نے اپنی مخصوص ہنگامہ میں جواب دیا اور
پھر سر ہلا کر خوش دلی سے مسکرائے لگا۔

مسعود بڑا کمینہ اور چھوٹے لیول کا دنیا دار انسان ہے لیکن وہ اپنے دوستوں کی خوبیوں اور
ان کی صلاحیتوں کی دل کھول کر داد دینے کا عادی ہے۔ سامنے ہو تو شاید شرما جائے، لیکن ہنپٹے
پیچھے اس کو اپنے دوستوں کی ثنا کرنے میں بڑا لطف آتا ہے اور وہ بڑی ایمانداری اور خلوص
نیت کے ساتھ اس لطف کے چسکے لیتا رہتا ہے۔ پچھلے سال کے مقابلے میں اب عہد پر بھی
مسعود کی اس خصلت کا رنگ چڑھنے لگا ہے اور وہ بھی اس لطف میں گھٹنے گھٹنے ڈوب
چکا ہے۔ ایک میں اور عمر اس دائرے سے باہر رہ گئے ہیں۔ عمر چونکہ سادہ لوح اور عاشق مزاج
انسان ہے، اس لیے وہ اس دائرے میں گودھچاند کر آتا ہے۔ لیکن میں کبھی اس کھیل میں شریک
نہیں ہوا۔ مجھے شروع ہی سے غیبت اور منافقت پسند ہے اور میری آنانے آج تک کبھی
یہ برداشت نہیں کیا کہ میرے ہوتے ہوئے کسی اور کی تعریف ہو۔ کسی اور کی بات ہو اور اس

گفتگو میں میرے ہی دوست شرمیک ہوں۔ میں جانتا ہوں کہ اخلاقی طور پر یہ ایک بُری اور قبیح عادت ہے، لیکن یہ عادت میرے ساتھ پیدا ہوئی ہے، عین اس مئے کی طرح جو میرے دائیں گال پر ہے اور جو وقت گزرنے کے ساتھ ساتھ تیزی سے بڑھ رہا ہے۔

خان بابا سے ہم نے دو کوٹھڑیاں کر لئے پر لیں۔ آٹھ روپے پومیسہ کے حساب سے۔ ہر کوٹھڑی میں تین چار پائیاں تھیں، مفتی، مسعود اور میں ایک کوٹھڑی میں۔ اعظمی، عمر اور عطاء دُور کوٹھڑی میں۔ درمیان میں لکڑی کی دیوار تھی۔ لکڑی سوکھ جانے سے جوڑوں میں بڑی بڑی واریں پیدا ہو گئی تھیں۔ ہم ایک دوسرے کے ساتھ باسانی بات کر سکتے تھے اور ایک دوسرے کو کپڑے بدلے ہوئے بھی دیکھ سکتے تھے۔ دراصل اس دیکھنے کا احساس ہمیں عمار نے دلایا جو ہر مرتبہ پانچ ماہ بدلے ہوئے آواز لگایا کرتا تھا کہ ادھر نہ دیکھنا، میں پتلون آتا رہا ہوں۔ اس کے جواب میں مفتی ہمیشہ عینک لگا کر کہا کرتا تھا:

”بدل بدل، ہم نہیں دیکھ رہے۔“

جب ہم ان کوٹھڑیوں میں اپنا اپنا سامان قریب سے فرش پر لگا کر چار پائیوں پر لیٹ گئے، تو پہاڑوں کی چوٹیوں سے شام اترنے لگی۔ میں نے تنگ دازے سے باہر جھانک کر دیکھا اور ریڈیو ناؤ نسر کی طرح اعلان کیا:

”آئی شام آئی شام آئی شام“

مسعود نے سر ہلا کر کہا:

”واہ!“

میں نے کہا:

”یہ میرا فقرہ نہیں مسعود! یہ اُردو کے ایک بہت بڑے افسانہ نگار رفیق حسین کا فقرہ

ہے۔“

”رفیق حسین!“ مفتی نے حیران ہو کر پوچھا۔ ”رفیق حسین کون؟“

میں نے کہا:

”میں اس کے بارے میں زیادہ نہیں جانتا۔“ ساقی میں اس کے افسانے چھپتے تھے۔

بعد میں ایک کتاب 'آئینہ حیرت' کے نام سے شائع بھی ہوئی۔ میرے پاس تھی، پتہ نہیں کون لے گیا، لیکن اس سے بڑا افسانہ نگار اردو کو اب تک کوئی نہیں ملا۔
میرے اس دعوے کو مسودہ ادرغنی دونوں نے باطل جاننا اور رفیق حسین سے لالعلقی کا انکار کر کے خاموش ہو گئے۔

تھوڑی دیر بعد مسودہ لوبا:

"پتہ نہیں کیا افسانہ نگار ہوگا، لیکن یہ فقرہ غضب کا ہے: آئی شام، آئی شام
آئی شام

باہر ٹھنڈی ہوا چلنے لگی اور شام سیاہ رنگ کے گھبرے کی طرح خاموشی سے قدم اُٹھاتی ہماری چوکھٹ کے باہر آکر بیٹھ گئی۔ پہاڑوں کی شام محبت کرنے والی عورت کی طرح ہوتی ہے۔ خاموش، اُداس، UNDEMANDING شفیق اور کربناک۔ اس کے وجود سے ویسی ہی خوشبو آتی ہے جیسے فرقت زدہ عورت کی لونی سے آیا کرتی ہے۔ اُون کی خوشبو جسم کی خوشبو، رنگ کی خوشبو، آنسوؤں کی خوشبو۔ جس طرح گرمیوں کی شامیں سردیوں کی شاموں سے مختلف ہوتی ہیں اسی طرح پہاڑ کی شامیں میدانی شاموں سے مختلف ہوتی ہیں، پھر ہر پہاڑ کی اپنی شام ہوتی ہے۔ کسی میں درختوں کی بوباس شامل ہوتی ہے، کسی میں ندی نالوں کی، کسی میں پتھروں کی اور کسی میں رات کے جہروں کی، خوشبو کے بارے میں اب تک کوئی قطعی فیصلہ نہیں ہو سکا کہ فلاں خوشبو خوشگوار کیوں ہوتی ہے اور فلاں ناگوار کس لیے۔ کہتے ہیں کچھ خوشبو نہیں شروع سے خوشگوار ہوتی ہیں اور کچھ ناگوار، اگر ایک دن دودھ پیتے بچے کی ماں کے پستان پر ہینگ لگا دی جائے، تو بچہ دودھ پینا چھوڑ دیتا ہے اور رونے لگتا ہے، لیکن اگر اسی پستان کو دودھ سے تھیر دیا جائے، تو وہی بچہ ہبک کر اُس کی طرف لپکے گا اور اُس سے چمٹ جائے گا۔ میرا خیال ہے بعض خوشبوؤں کے ایٹم ہوا اور ملائم ہوتے ہیں اور وہ ہماری فُوتِ شام کو لطف عطا کرتے ہیں لیکن جن خوشبوؤں کے ایٹم نوکیلے ہوتے ہیں وہ ہیں ناگوار گزرتی ہیں اور پریشان کرتی ہیں۔

نارن کی اس شام میں رات کے بہت سے ہوا اور ملائم ایٹم شامل تھے اور ہم سب

پر ایک خوشگوار کیفیت طاری تھی مگر اپنی چارپائی پر نیم دراز پان لگا رہا تھا۔ مسود اپنے ہاتھوں
 کی کنگھی بنا کر سر ہانے کی جگہ رکھے سیدھا شہتیر لیٹا تھا اور اس کی دونوں کنٹیاں چھت کی طرف
 اٹھی ہوئی تھیں۔ میں نے ابھی اپنے ٹوٹ اتار رکھے تھے اور بستر میں اُلٹی پالٹی مارے اپنے پاؤں
 دبا رہا تھا۔ ایسی ہی ایک شام کو میرے سب سے بڑے بھائی آفتاب فوت ہوئے تھے۔
 وہ فوت تو رات کے وقت ہوئے تھے، لیکن ہم سب کو پتہ چل گیا تھا کہ اب وہ زندہ نہیں
 رہیں گے۔ ان کا قتل بابا، بدن اکمر، بال سیاہ اور اکھیں چمک دار تھیں۔ وہ البرٹ وکٹر کے
 کمر نمبر ۲ میں لیٹے تھے اور ان کی سانس سے پھلوں کی خوشبو آ رہی تھی۔ ایسی خوشبو جو نہایت
 ہی ہموار اور ملائم ایٹم کا مجھ کو تھی جس کی خوشگوار ہی میں موت کا پیغام تھا، آخری سلام تھا۔
 ان کے کمرے کی بجلی بھی تدم تھی اور ان کی آنکھوں کا نور بھی تدم ہوتا جا رہا تھا۔ میں ان کے سامنے
 اپنی آستینیں چڑھائے کرسی پر بیٹھا تھا اور میرا آستین چڑھانے کا مقصد صرف اس قدر تھا کہ وہ
 میرا زور بندھی ہوئی چھوٹی سی ہنسی دیکھ لیں جہاں سوئی لگا کر آج صبح میرا ایک بوتل خون لیا گیا تھا۔ یہ
 خون میں نے بھائی جان کے لیے دیا تھا اور بوتل ابھی ہسپتال کی فریج میں پڑی تھی۔ خون دینے
 کے بعد میں ریڈیو سٹیشن پر ہر ایک کو اور گھر پہنچنے پر قد سیر اور نوکی کو بتا آیا تھا کہ میں نے بھائی
 جان کے لیے خون دیا ہے اور اس سے مجھے بڑی روحانی خوشی حاصل ہوئی ہے۔ میرے دل باپ
 میرے مسکرا رہے تھے، لیکن میرے بہن بھائی کچھ لائق سے تھے۔ انہوں نے ابھی قد سیر کے ساتھ
 بولنا شروع نہیں کیا تھا اور وہ نہیں چاہتے تھے کہ اس کا خاوند ان کے بھائی جان کے لیے خون
 دے۔

بھائی جان تکیے سے سر لگائے کھڑکی کی طرف تکیے جا رہے تھے اور ان کی سانس سے پھلوں
 کی خوشبو آ رہی تھی۔ میں نے پلٹ کر کھڑکی کی طرف دیکھا، تو انہوں نے پوچھا:

”وہاں کون ہے، کھڑکی میں؟“

میں نے کہا:

”کوئی نہیں بھائی جان! شام اتر رہی ہے۔“

”شام؟“ انہوں نے مسکرا کر حیرت سے پوچھا، ”اتنی جلدی؟“

”جی“

پھر انہوں نے انہیں بند کر لیں اور میں انہیں اندر کی شام کے حوالے کر کے باہر کی شام میں چلا آیا۔

شام رات میں تبدیل ہو رہی تھی اور نارائن کے پہاڑ اندھیروں میں ڈوبتے جا رہے تھے۔ لیڈر اپنی کٹ تبدیل کر کے ہمارے دروازے پر لگایا اور سوئی بجھا کر ہمیں جگہنے لگا۔ وہ ہمیں کھانا کھلانے لے جا رہا تھا اور ہم تھکاوٹ کی وجہ سے ایک قدم چلنے کو تیار نہ تھے۔ اس نے چیخ کر کہا،

”اُدھر وہ دونوں مُردوں کی طرح پلٹے ہوئے ہیں۔ ادھر تم تینوں نہلائے دھلائے کھائے پڑے ہو۔ اگر اسی طرح پہاڑ پر آنا تھا، تو مجھے پہلے بتا دیا ہوتا۔“
”اس کو مارو“ ادھر عمار نے نعرہ لگایا۔

”ناں ناں! لیڈر کو نہیں مارنا“... مسعود نے محبت کے ساتھ کہا... ”عوام کو

مارو“

”پھر ادھر کی عوام تو مر چکی ہے، مشرقی پاکستان کی“ اعظمی نے کہا۔ ”اب تمہاری باری ہے“

”یار عمر! مفتی نے کبل کندھوں پر کھینچ کر کہا۔“ یہ کیسے بے حیا لوگ ہیں تمہارے پیرو۔ ایک تم ان کی خدمت کرتے ہو۔ انہیں ہر سال سیر پر لے نکلتے ہو۔ دوسرے یہ تمہارا مذاق اڑاتے ہیں۔ ایسی لیڈر سے تو دُوب مرنا بہتر ہے“

”یہ ہمارا لیڈر نہیں مفتی جی!“... عمار نے اپنی گٹھڑی سے چلا کر کہا... ”یہ چپیوں کا

لیڈر ہے“

اس پر دونوں کوٹھڑیوں نے مل کر زور کا ایک نعرہ مارا اور مسعود اور اعظمی اپنی اپنی سڑیاں لکڑی کی دیوار پر کھانے لگے۔ ہونل کا مالک خان بابا بھاگ کر آیا۔ اس کے ساتھ اس کا گونگا ملازم بھی۔ دونوں کے ہاتھ میں چیرٹھ کی جلی ہوئی لکڑیاں تھیں جو وہ جلدی میں چولے سے کھینچ لائے تھے۔

مفتی نے تالی بجا کر کہا:

”لے یار عمر! تیرا مشعل بردار جلوس نکلنے کا انتظام ہو گیا۔“

پھر ہم سب اتنے زور سے ”ٹوڈی بچہ ہائے ہائے! ٹوڈی بچہ ہائے ہائے“ کے نعرے لگانے لگے کہ ساری وادی میں ایک کمرام سا بچہ لگا اور خان بابا اور اس کا گونچا ملازم حلیتی ہوئی لکڑیاں بچھا کر واپس باورچی خانے میں چلے گئے۔ لیڈر دنیا بھر کی نظیر گالیاں دیتا ہوا جائے واردات سے غائب ہو گیا اور ہم اپنی اپنی چارپائیوں پر پھر خاموشی سے لیٹ گئے۔ گوجروں کے قافلے اپنا اپنا مال لے کر ہماری کوٹھڑیوں کے سامنے سے گزر رہے تھے۔ کچھ مویشیوں کے قدموں کی چاپ تھی کچھ ان کے گلے میں بندھی ہوئی گھنٹیوں کی آواز کبھی کبھی اس قافلے میں ٹرانسٹر کے بول سنائی دے جاتے یا پھر پس منظر میں دریائے گنہار کی تیز موسیقی تھی۔

عقاد نے اپنی کوٹھڑی سے آواز دے کر کہا:

”مسعود!“

اور مسعود نے اپنی چارپائی سے جواب دے کر کہا:

”ہاں!“

پھر خاموشی چھا گئی۔ ستوڑی دیر تک سب چپ رہے، پھر مفتی بولا:

”لکھ لعنت ہو تم دونوں پر۔ ایک نے کہا مسعود۔ دوسرے نے کہا ہاں اور بات کوئی ہوئی نہیں۔“

عقاد نے کہا:

”مفتی جی میں نے اس کا جواب سننا ہی نہیں اس لیے خاموش ہو گیا۔“

مسعود نے کہا:

”اس نے ہنگامے کا جواب نہیں دیا۔ اس لیے میں بولا نہیں۔“

اس پر ایک لمبی بحث چل نکلی۔ اعلیٰ کہہ رہا تھا میں نے مسعود کا ہاں نہیں سنا۔ میں اور مفتی کہہ رہے تھے۔ مسعود نے ہاں کہا ہے۔ دونوں طرف سے تاویلیں دی جانے لگیں، لیکن کسی اپنی

نے دوسری پائی کی بات نہ مانی اور جھگڑا طول کینچ گیا، عین اسی طرح جیسے عید کے چاند پر جھگڑا ہوا کرتا ہے۔ پشاور میں ایک دن پہلے عید منبوجاتی ہے۔ لاہور میں ایک دن بعد۔ بحث مباحثہ کے درمیان کافی بد مزگی ہوئی۔ میں نے یہ سچ بھاؤ کرانے کی کوشش کی، تو ہر ایک نے میری نیت پر شبہ کیا اور میرے کمرشل بی بیوئیر کو دل کھول کر گالیاں دیں۔ پھر ہم سب کے دل میں ایک دوسرے کے بارے میں جو جو شکوک و شبہات تھے وہ آہستہ آہستہ باہر آنے لگے۔ ہم سب نے اپنے اپنے شکوک کا دل کھول کر اظہار نہیں کیا، بس اشارے سے کرتے رہے اور دوسرے ان اشاروں کو اچھی طرح سے سمجھتے رہے۔ صرف مفتی نے اعظمی کو کھری کھری سنائی اور اس کا بولنا بند کر دیا۔ یہ کھری کھری باتیں پچھلے تین چار سال کی غلط فہمیوں پر محیط تھیں اور مفتی انہیں چوگا کھلا کر اندر ہی اندر پالتا رہا تھا۔ اس وقت اعظمی نہ بھاگ سکتا تھا نہ کان بند کر سکتا تھا نہ کوئی اس کی مدد کو پہنچ سکتا تھا۔

جب سب نے حسبِ توفیق اپنے اپنے دل کی جھڑاس نکال لی تو دونوں کو ٹھٹھریں میں خاموشی پھیل گئی۔ کوئی بیس منٹ تک سارے مجروحین اپنی اپنی چار پائیوں پر چپ چاپ لیٹے رہے، پھر اعظمی وحشی آواز میں پکارا:

”مفتی جی!“

”جی جن جی“ مفتی جی نے پان ٹھوک کر کہا۔

”آج کمانے کو بھیجی“

”آج غم کھاؤ!“ مسود نے ہولے سے کہا۔

”شاہ جی سے چیز مانگو سا بہو! کا : عمار بولا۔

”چیز میرے پاس ہے“ میں نے ایمانداری سے کہا۔ ”لیکن اتنا نہیں کہ ہم سب کا پیٹ بھر سکے“

”خان سے دال ڈول لے لیتے ہیں“ مسود نے رائے دی۔

”اس کے پاس کیا ہوگا اس وقت“ عمار بولا۔

”ضرور ہوگا“ اعظمی نے کہا۔ ”وہ جو جلتی کٹڑیاں اٹھا کر لائے تھے، تو چرلے ہی سے

تولا ئے تھے۔

”جولے پر چائے ہوگی۔ میں نے دردناک آواز میں کہا۔

”اومے بد ذاتو! سرے کیوں جاتے ہو۔“ مفتی نے نیاپان کتے میں دباتے ہوئے کہا۔

”ابھی لیڈر آجائے گا اور اس کی گود میں سامانِ خور و نوش ہوگا۔“

”لنت تیری سائیکا لوجی پر“ مسعود نے زور کا قہقہہ لگایا اور پھر ہم سب گیدڑوں کی طرح

بولے :

”لنت لنت لنت۔“

جب گیدڑ بولنے بند ہوئے اور کوٹھڑی کے سنے چلتی ہوئی گول کے پانی کی آواز سنائی دینے لگی، تو عمامہ نے کہا :

”یار مسعود عشا پڑھ لیں۔“

مسعود اس کی بات کا جواب دیے بغیر سوپی مار کر چار پائی سے اُٹھا اور آستین چڑھانے لگا۔

مفتی نے کہا :

”یار کتنی رکعتیں ہوتی ہیں اس نماز میں؟“

”بس مفتی جی! کیا نماز کیا رکعتیں۔“ مسعود نے اہستہ سے کہا۔۔۔۔۔ ”میتھا پھوڑی کرنا

ہے۔“

پھر وہ کوٹھڑی سے باہر نکلا اور آسمان کی طرف دیکھ کر سنجاری کے انداز میں بولا : ”دوی دوی دوی۔ باہر تو بڑی سردی ہے۔“

اس کی آواز سن کر عمامہ بھی باہر نکل آیا اور دونوں گول کے کنارے بیٹھ کر برف کے پانی سے وضو کرنے لگے۔

مفتی نے اپنا مخرج صبح کر کے کہا :

”شاہ جی! سو گئے؟“

میں نے کہا :

”نہیں جی، جاگ رہا ہوں“

کننے لگا:

”یہ نمازی لوگ بھی خوب ہوتے ہیں۔ میں ان کی دل سے عزت کرتا ہوں، لیکن ان کے ساتھ چل نہیں سکتا“

”وہ کیوں؟“ میں نے زندگی ہوئی آواز میں پوچھا۔

”یہ نہ پوچھو شاہ جی!“ اس نے باؤڑ بلند کیا۔ ”میں نے زندگی میں جس آدمی کی بھی عزت کی ہے، اُس کے ساتھ کبھی نہیں چلا۔ میری عقیدت منور اس کے جلو میں رہی ہے لیکن میں کبھی اس کا ساتھ نہیں دے سکا“

میں نے کہا:

”مُفتی جی! یہ عزت بھی خوب چیز ہے“

کننے لگا:

”اللہ اسے خوش رکھے، اس نے زندگی کے ہر مشکل مقام میں میرا بڑا ساتھ دیا ہے۔ میں نے جس سے بھی تعلقات منقطع کرنے چاہے، فوراً اُس کی عزت کرنا شروع کر دی۔ چند دنوں کے اندر، فریقین کی طبیعتوں پر بوجھ پڑے بغیر تعلق ٹوٹ گیا“

”اور وہ جو دھر مہورے کی اُستانی تھی... کیا نام تھا اُس کا؟“

”عالم بی بی“ مُفتی جی نے بولے سے کہا۔

”اس سے تعلقات منقطع کرنے کا بھی یہی طریقہ اختیار کیا تھا تم نے؟“

”ناں ناں ناں، مُفتی کسنی کے بل ہو کر بیٹھ گیا۔“ اس میں میرا کوئی کمال نہیں تھا۔ اس میں

اُس ہستی کا کمال تھا جس نے یہ تعلقات ختم کر دے دیے۔ دُور بیٹھے بیٹھے۔ یہاں سے پانچ ہزار میل دُور“

میں نے کہا:

”تم قدرت اللہ شہاب کی بات کر رہے ہو؟“

”بالکل۔“ مُفتی نے عقیدت سے کہا۔ ”میں اس کی بات کرتا ہوں اور جی بجا کرتا ہوں“

”لیکن تم لوگوں کی نظروں میں اُسے کتنا ذلیل کرتے ہو؟ میں نے دُکھی ہو کر کہا۔
 ”ہوا کرے، میں کوئی کم ہوتا ہوں۔ تمہارا کیا خیال ہے لوگ مجھے ایک چھوٹے درجے کا شاہی
 ٹٹ پونجیا۔ مطلب پرست۔ افسر باز اور سائیکوفسٹ نہیں سمجھتے؟“
 میں نے کہا:

”سمجھتے ہیں۔“

”پھر شاہ جی! مفتی نے ران پر ہاتھ مار کر کہا۔ ”لکڑی کے ساتھ جب لوہا لگتا ہے، تو ساری
 لکڑیوں کو تیرنے نہیں دیتا۔ میں تو اس کو ذلیل کر ڈول گا۔ اس نے میرے ساتھ کون سی بھلائی
 کی ہے؟“
 میں نے کہا:

”جہائی یہ محبت اور محبوب کی باتیں ہیں اور میری سمجھ سے باہر ہیں۔“
 ”شاہ جی! وہ دوسری بات کرو!“ اعظمی نے اپنی کوٹھڑی سے ہانک لگائی۔ ”دھرپور
 کی عالم بی بی والی۔“
 ”ہت تیری سوز زادے۔۔ مفتی نے ہنس کر کہا۔ ”تو نے ادھر کان لگا رکھے
 تھے۔“

”میرے کان تو ہر وقت آپ کی خدمت میں سوا دھان رہتے ہیں مفتی جی!۔“ اعظمی نے
 ہنس کر کہا۔ ”لیکن یہ سنہ کب کا ہے؟“

”بتا بھیجی!۔ مفتی نے مجھے اجازت دیتے ہوئے کہا۔

”یہ پچھلے سال کا ہے اعظمی۔ میں نے سنجیدگی سے جواب دیا۔

”یعنی جب مفتی اُنز تہ سال کا تھا؟“ اعظمی نے حیرت سے پوچھا۔

”بکو اس کرتا ہے۔ مفتی نے ہنس کر کہا۔ ”اس وقت میری عمر نوپے اڑسٹھ کی نہیں ہوئی

تھی۔ تین مہینے باقی تھے ابھی۔“

”ارے شاہ!۔ اعظمی نے اپنے مخصوص لہجے میں کہا۔ ”ہیں بتایا ہی نہیں۔“

میں نے کہا:

”میں نے کون سا کچھ پایا ہے اس قفسے سے جو کہیں بتاتا۔ عجب مصیبت کے دن تھے۔
 مفتی سنبھالے سے نہیں سنبھلتا تھا۔ ایک اکیلے میری جان، پھر اس بُدھے کے تقاضے۔ میرے
 تو بال سندر ہو گئے۔ خدا بھلا کرے احمد بشیر کا اور بانو قدسیہ کا جنہیں میں نے اپنے ساتھ شامل
 کر کے کچھ بوجھ ملکا کیا؛ ورنہ یہ اب تک قتل کر چکا ہوتا۔“
 ”ہمت تیرے کی شاہ۔“ اعظمی زور سے ہنسا اور اس کی ہنسی مفتی کی ہنسی میں دب کر
 رہ گئی۔

عالم بی بی پچاس پچپن برس کی خاتون تھی۔ چھپی رنگ۔ چمکدار آنکھیں، نوجوان چھب گئی
 ہوئی چلہ، محبت بھرا دل، خوش گفتار، نہایت سیانی، نہایت متکبر، نہایت بھولی۔ میں نے
 آج تک کسی عورت کو اس کی طرح روتے ہوئے نہیں دیکھا۔ دل چاہتا تھا وہ روتی رہے اور
 آدمی بیٹھا اُسے دیکھتا رہے۔ اس کے سینے میں محبت کرنے والا دل اور اس کے دماغ میں
 مرد کو قتل کرنے کے ڈیزائن بھرے تھے۔

”لو کتوا کھاؤ؛ عمر ایک آدمی کے سر پر روٹیاں اور شوربے کی گچی رکھو کر لے آیا۔
 ”اگیا اگیا اگیا... لیڈر اگیا۔“ مفتی نے زور کا نعرہ لگایا اور غم نے بچوں کی طرح اُس کی نقل
 اُٹاری۔ پھر عمر جاری کو ٹھٹھی کے اندر پڑے ہوئے میز کو اپنے رُومال سے صاف کرنے لگا۔ آہستہ آہستہ
 اس نے کھانے کا سامان میز پر چننا اور بڑبڑانے لگا۔ دراصل وہ ہمیں گندی گالیاں دے رہا تھا اور
 قہقہے کھا رہا تھا کہ اگلے سال وہ ہمارا لیڈر نہیں بنے گا اور مفتی آہستہ آہستہ گلنا کر کہہ رہا تھا:
 ”تولیڈ رہنے ہی بنے جلیے تجھے اس سے اچھے عوام اور کہاں ملیں گے“ مفتی کی یہ بات سن کر
 وہ اور چپکٹا اور گالیوں کی بوجھا تیز تر کر دیا۔

اعظمی اپنی اونی ٹوپی کا نزل تک کھینچ کر ہماری کوٹھڑی میں آگیا۔ اس نے آتے ہی بتایا کہ نازیوں
 کی نماز بھی ختم ہونے والی ہے اور انہوں نے کھانے کی خبر رکوع میں جاتے ہوئے سن
 لی ہے۔

مفتی نے کہا:

”وہ آجائیں، تو کھانا شروع کریں گے، جب تک ہم ہاتھ دھولیں، پھر وہ ہاتھ دھونے

باہر کھل پر چلا گیا، لیکن بانی میں ہاتھ ڈالے بغیر واپس آگیا، کیونکہ باہر سردی کافی تھی اور برف کا بانی اس لائق نہیں تھا کہ اُس میں ہاتھ ڈالے جائیں۔

کھانا کھاتے ہوئے ہم سب خاموش تھے اور کھا چکنے کے بعد نیند لانے لگے تھے۔ کسی نے کسی سے بات نہ کی، جن کو ہاتھ دھو لے تھے وہ صحن دانی لے کر کھل پر چلے گئے جنہیں پونچھنے تھے وہ بستر کے ساتھ پونچھ کر لیٹ گئے۔ دونوں کو ٹھٹھریوں میں چار پائیوں پر سگریٹوں کے جگنو چمکنے لگے۔ مفتی سو گیا۔ اُدھر سے بھی عمار کے غرائز کی آواز آنے لگی۔ مسود نے سگریٹ کا آخری ڈھانکڑا کرنے میں چمکتے ہوئے آہستہ سے پوچھا:

”اشفاق اب تیری عمر کتنی ہے؟“

میں نے اس کی بات کا کوئی جواب نہ دیا، تو وہ کروٹ بدل کر سو گیا۔

جب میں روم میں تھا، تو میری عمر ستائیس برس کی تھی۔ اُس وقت بھی میں ایک ایسی ہی کوٹھڑی میں رہتا تھا، لیکن وہ کوٹھڑی زمین پر نہیں تھی، بلکہ ایک اونچے مینشن کی چٹھی منزل پر تھی اور مجھے ایک سولہ ٹیڑھیاں طے کر کے اس میں پہنچنا پڑتا تھا۔ ایک کونے میں میرا بستر تھا۔ پائنتی کی طرف چلی سیٹھ تھا۔ کھڑکی کے پاس لکھنے کی میز تھی۔ اس کے ساتھ کپڑوں کی الماری اور الماری کے ساتھ ایک وارڈروپ جس پر میں نے سلوولیمپ رکھا ہوا تھا اور جہاں میں صبح سویرے اُٹھ کر کافی بنایا کرتا تھا۔ ہر روز رات کو سونے سے پہلے مجھے اپنے گھر کے سارے لوگ باری باری سے یاد آتے تھے۔ ہر چیز کے واضح نمایاں ہو جاتے تھے۔ ہر اکھڑ میں شفقت کی فراوانی ہو جاتی تھی۔ ہر آواز میں محبت کا لہجہ بڑھ جاتا تھا۔ ہلرس کا دباؤ گہرا ہو جاتا تھا اور ہر دباؤ کے ساتھ تنہائی کی مدت اور طویل ہو جاتی تھی۔ کچھ تنہائیاں اوائل عمر کی ہوتی ہیں۔ یہ انسانی زندگی کے لیے جتنی کام دیتی ہیں۔ کچھ کو رابرتن تنہائی کی شیر گرم جدت سے پکھنے لگتا ہے۔ ذرات گرم ہو کر ایک دوسرے کو پکڑنے لگتے ہیں اور کو رابرتن بچنے کے قابل ہو جاتا ہے۔ نہ لگتا ہے نہ ڈوبتا ہے مسلسل جکپولے کھانے کے لیے ایک وجود بن جاتا ہے۔

میں آنکھوں پر جماعت کا طالب علم تھا اور ہمارے گاؤں میں میری بڑی آپا کی سہیلی جی سٹلے آئیں۔ کیسی کالچر میں پڑھتی تھیں اور ریاضی کی طالب تھیں۔ ان کے کانوں میں سرنے کی نازک اور تریش

منٹیس آویزاں تھیں۔ وہ جب بات کرتی تھیں تو یوں لگتا تھا جیسے منس رہی ہوں، جب مطالعہ کرتی تھیں تو ایسے محسوس ہوتا تھا جیسے کسی کو یاد کر رہی ہوں۔ دونوں سہیلیاں شام کے وقت جب کھیتوں میں سیر کرنے جاتی تھیں، تو سارے راستے فضیلت کے باب بن جاتے تھے مجھے سیدے کھڑے ہونا۔ بالوں میں گنگھی کرنا، کنسیاں صاف کرنا اور ناک میں انگلی نہ ڈالنا باجی سلمیٰ نے سکھایا تھا۔ وہ جتنے دن ہمارے گھر میں رہیں میں اپنے دوستوں کے ساتھ کھدو کھنڈی کیلئے نہیں گیا۔ مال کے ساتھ کبھی اونچی آواز میں نہیں بولا۔ آبا جی کے بوٹ اتروانے اور اُن کے سلپ پر لانا کبھی نہیں مجھولا۔ دراصل میں جو کام بھی کرتا تھا وہ باجی سلمیٰ کے نام مننون کر کے کرتا تھا۔ میری زندگی اور موت، رنج و غم، سود و زیاں، جو کچھ بھی تھا باجی سلمیٰ کے لیے تھا اور مجھے یقین تھا کہ ایک دن مجھے مرنا ہے اور لوٹ کر باجی کی خدمت میں پہنچنا ہے۔ گرمیوں کی جس صبح اُنہیں ہمارے گھاؤں سے چلنا تھا وہ صبح بڑی گرم اور جاں سوز تھی۔ آسمان پر بادلوں کے ٹکڑے تیر رہے تھے۔ ہوا بند تھی۔ درخت خاموش تھے اور کھیت میں کی وجہ سے ہل رہے تھے۔ گھر کے سب لوگ سلمیٰ باجی کو چھوڑنے ٹیشن پر گئے تھے اور گھر میں صرف میں اور اناں صوباں رہ گئے۔ ہر ایک میری اس بیہودگی پر کہ میں باجی کو الوداع کہنے نہیں جا رہا، نالاں تھا۔ خاص طور پر میرے بڑے بھائی جو باجی کے ساتھ گھنٹوں علمی مسائل پر بحث کیا کرتے تھے۔

جب مجھے اپنے گھر کے اندر ریل کی سیٹی سنائی دی تو میرا اندر بالکل خالی ہو گیا اور مجھے یوں لگا جیسے میں اپنے وجود کے آ رہا ہو، مگر ہاں۔ میں آہستہ آہستہ کوٹھے کی سیڑھیاں چڑھاؤں چھت پر آ گیا۔ کھجوروں کے جھنڈ سے پرے پڑانی تویلیوں کے اُس پار ریلوے لائن تھی جو چھت سے صاف نظر نہ آتی تھی، لیکن اس کا فاصلہ انچوں تک نہ تھا۔ میں اپنے کوٹھے کے موکھے وار پر دے لگ کر کھڑا ہو گیا۔ اینٹوں سے گرد کی خوشبو آ رہی تھی اور موسم میں رات کی باسی گرمی کا خیر تھا، پھر ایک اور سیٹی سنائی دی اور اس کے ساتھ انجن کی جھک جھک جھک جھک کی آواز آنے لگی۔ تویلیوں کے کھنڈرات سے ذرا پہلے سیاہ دھوئیں کا بادل اُٹھا اور چاروں طرف پھیل گیا۔ تھوڑی دیر بعد پھر انجن نے سیٹی بجائی اور سنہو لیا سی گاڑی کھجوروں کے جھنڈ سے باہر نکل آئی۔ جھنڈ کے پیچھے آدھی گاڑی کو تو میں نے نہ دیکھا، لیکن اس کے بعد مجھ میں طاقت نہ رہی۔

پہلی بھوتی کچی چھت پر لیٹ گیا اور میری ایریاں تیزی سے کھلنے لگیں۔ اگر میں بڑی عمر کا آدمی ہوتا اور میری شریانوں میں لچک نہ ہوتی۔ تو میں یقیناً مر جاتا۔ میرے دماغ کی کوئی رگ پھٹ جاتی اور میرے ناک منہ سے سیاہی مائل خون تیزی سے بہہ کر بائیں گال پر پڑتا اور پھر زمین پر گر کر سمجھ جاتا۔ لیکن یہ کیفیت وقتی تھی۔ میں کوئی ڈیڑھ دو گھنٹے تک اسی طرح چھت پر بیڑا ہوا اور لوٹیاں لگاتا رہا اور گاڑی اپنی منزل کی طرف چلتی رہی۔ یہ بے چینی یہ ٹرپ یہ ذبح ہونے کی کیفیت بڑی تکلیف دہ تھی۔ لیکن اس تمنائی اور اداسی کے پائنگ بھی نہ تھی جو سلمیٰ باجی کے چلے جانے کے بعد میرے وجود کے اندر آئی تھی میری حالت اس اناڑی نے نوازا کی تھی جو بانسری کے سوانح میں چھوٹکین مار مار کر اپنے آپ کو بانسری سے زیادہ مال اور روزن دار کر چکا ہو۔ مجھے اپنے ارد گرد ہر شخص کی ذات ایک روح دکھائی دیتی تھی اور میں زندہ ہونے کے باوجود رُوحوں کے درمیان زندگی بسر کر رہا تھا۔ میں ایک جو تک بن کر اپنے وجود کے ساتھ چمٹا ہوا تھا اور میرے وجود کا خون ختم نہیں ہوتا تھا۔

جوانی کا دور بڑا رنگین اور پُر فریب ہوتا ہے۔ اس میں ضروری نہیں کہ آدمی محبت کرے اور اس شمر کی لذت سے آشنائی حاصل کرے۔ یہ وقت بچائے خود بڑا کیف پرور اور سُورور انگیز ہوتا ہے، اس میں آدمی اور نہیں تو محبت کرنے والوں کے قریب ضرور رہتا ہے۔ مرتا نہیں تو کم از کم ان لوگوں کو ضرور دیکھتا رہتا ہے جن کے بدن موت کا فرش تھا اپنی نازک انگلی سے چھوتا اور انہیں اپنی طرف متوجہ کرتا رہتا ہے۔ اس دور کا خالی ہاتھ انسان، محبت کرنے والوں کی تمنائی اور اداسی کی ٹھنڈک سے اپنے وجود میں ایک متعلک پکپی محسوس کیے جاتا ہے اور یہ لکپی چُپ چاپ اس لڑا ہٹ کے ساتھ بل جاتی ہے جب وہ جسم مادر میں تھا اور اسے محفوظ و پُرسکون ہونے کے باوجود تمنائی کا شعور تھا، لیکن یادداشت بہت کمزور تھی۔

قیامِ روما کے دوران میرے پاس ایک نوجوان آیا۔ یہ پاکستان کے کسی بڑے محکمے میں اچھا افسر تھا اور ٹریننگ کے لیے ہالینڈ بھیجا گیا تھا۔ ہالینڈ میں یو این او کے اس مخصوص کورس کے لیے دنیا کے اور ملکوں سے بھی سرکاری ملازم آئے ہوئے تھے۔ ان میں تائیوان کی ایک

لڑکی وکٹوریہ بھی تھی جو چینی نژاد کرپین نامزدان سے تعلق رکھتی تھی اور انگریزی بڑی روانی کے ساتھ بولتی تھی۔ یہ پاکستانی نوجوان میرے پاس میرے کمرے میں کوئی ہفتہ بھر رہا اور ہر وقت وکٹوریہ کی باتیں کرتا رہا۔ وہ اپنا کورس دو ہفتے پہلے ختم کر کے آگیا تھا اور وکٹوریہ کو ابھی ایک پندرہ سواڑہ اور وہاں صرف کرنا تھا۔ جب وہ وکٹوریہ کے حسن و جمال اس کی مسکراہٹ اس کے تجزیاتی اور اس کی شفقت کا ذکر کرتا تو اس کے چہرے پر ایک عجیب طرح کی اُداسی پھیل جاتی اور وہ روم میں ہوتے ہوئے ڈین ہاگ کی پریچ گلیوں میں اتر جاتا اور اس کا بایاں ہاتھ خود کلامی کرنے والے انسان کی طرح کھٹنے اور بند ہونے لگتا۔ ہم جب بھی باہر گھومنے کے لیے جاتے وہ کسی نہ کسی جگہ سے روم کا ایک دیوکار ڈھنور خریدتا۔ مجھ سے الگ ہو کر اس پر پتہ لکھتا۔ پیغام والی جگہ پر ایک دو سطر لکھتا اور کسی قریبی ڈاکخانے میں وہ کارڈ پوسٹ کر کے مجھے اعتماد میں لینے کی عرض سے مسکراتا اور کہتا:

”وکٹوریہ کو لکھا ہے تمہارا بھی سلام بھیجا ہے“

میں نے اتنے بڑے شہر ایسے پر رونق شہر مجسموں اور فتواریوں کے معمورہ اور کینپل آف داؤلڈ میں ایسا تنہا اور اُداس آدمی کوئی نہیں دیکھا۔ وہ ہر وقت میرے ساتھ باتیں کیا کرتا اور اندر سے غائب رہتا۔ وہ ہر وقت میرے ساتھ روم کے گلی کوچوں میں گھومنا کرتا اور غیر حاضر رہتا۔ اس نے کبھی مجھ سے یہ نہ کہا:

”میں نے سنا نہیں“

”میں نے دیکھا نہیں“

”میں نے خیال نہیں کیا“

”میری تو تجربہ تھی“

اس کے باوجود وہ میرے ساتھ نہیں تھا، میرے پاس نہیں تھا، میرے روم میں نہیں تھا، اپنے پاکستان میں نہیں تھا۔ وہ محبت کا مارنہ تھا، محبت میں بھیگا ہوا تھا۔ اس کے چہرے پر ہر وقت ایک مسکراہٹ ہوتی اور اس کی آنکھیں شہر سے ناپا کرتیں، لیکن میں نے اپنی زندگی میں ایسا تنہا اور اُداس نوجوان اور کوئی نہ دیکھا تھا۔ میں جب بھی اس سے وکٹوریہ کے بارے میں پوچھتا وہ بغیر کسی تاثر کے میرے ہر سوال

کا جواب دیتا۔ جب بھی از خود اس کا ذکر کرتا پوری تفصیل اور ساری مجزیات کے ساتھ کرتا۔ اس کے باوجود میرے اور اس کے درمیان تنہائی کا کوئی ہاتھ بھر کا فاصلہ رہتا اور میں اور سارا روم اور روم کے سارے محسے اور سارے کیلے اور اُس کے باغات اور اُس کے گورے بدنوں کی لڑکیاں، کوئی بھی اس کی تنہائی دُور نہ کر سکتیں۔ ایک ہفتہ میرے پاس قیام کرنے کے بعد وہ مجھ سے نفل گیر ہو کر نیند چلا گیا اور وہاں سے دفائی ہمارے میں سوار ہو کر پاکستان روانہ ہو گیا۔

اس کے چلے جانے کے بعد مجھ پر اُسی کا ایسا ذرہ پڑا کہ میں نے یونیورسٹی سے پانچ دن کی رخصت لی۔ اپنا انچی کپڑا تیار کیا اور ہالینڈ روانہ ہو گیا۔ سہ پہر کے قریب میں دین ہاگ پہنچا۔ تھوڑی دیر ہوئی میں سویا۔ پھر خاموشی کے ساتھ سگریٹ پیتا رہا۔ پانی پی کر ایک مرتبہ پھر سونے کی کوشش کی۔ لیکن نیند نہ آئی۔ منہ ہاتھ دھو کر باہر نکلا۔ تو معلوم ہوا کہ ابھی بیگ میں شام نہیں ہوئی۔ ذرا تھک کر ہوگی۔ میں بے مقصد بازاروں میں گھومتا اور دکانوں میں جھانکتا رہا۔ سائیکل چلاتی لڑکیوں کو دیکھتا رہا اور جب شام ہوئی تو میں وکٹوریہ کی انسٹی ٹیوٹ میں پہنچا۔ وکٹوریہ اپنے کمرے میں تھی، لیکن اس نے کھانا بھیجا کہ کھانا کو ملاقاتیوں کے کمرے میں بٹھا دے دیکھتا رہا، پھر دیواروں پر لگی ہوئی تصویروں کی تفصیلات کا جائزہ لیتا رہا، پھر اپنی کرسی پر آ بیٹھا اور دوبارہ رسلوں کی تصویریں دیکھنے لگا۔ سامنے کا دروازہ کھلا اور سفید براق کپڑوں میں ملبوس وکٹوریہ چھوٹے چھوٹے قدم اُٹھاتی میرے پاس آ کر کھڑی ہو گئی۔ اُس نے اپنا چھوٹا سا ہاتھ آگے بڑھا کر کہا:

”وکٹوریہ“

میں نے بڑی شگفتگی کے ساتھ اُس کے ہاتھ کی انگلیاں آہستگی سے دبائیں اور سلیقے کے ساتھ کہا:

”آپ سے مل کر بہت خوشی ہوئی۔ میرا نام اشفاق احمد ہے اور میں راحت کا دوست ہوں“

”راحت!“ اُس نے ایک ٹھنڈی سانس بھر کر کہا۔ ”کیسا ہے وہ؟ چلا گیا یا ابھی روم

میں ہی ہے؟

”چلا گیا“ میں نے کہا۔

”روم میں وہ تمہارے پاس ہی ٹھہرا تھا ناں؟“ وکٹوریہ نے کرسی میرے قریب کھینچی اور ہم بڑی آہستگی سے کرسیوں پر بیٹھ گئے۔ پھر وہ کہنے لگی:

”اُداس تو نہیں تھا؟“

”تھا۔“ میں نے مڑھجا کر کہا۔ ”کچھ زیادہ ہی اُداس تھا۔ بہت ہی تنہا۔ ہر وقت تنہا یاد کرتا تھا“

وکٹوریہ نے میری بات کا کوئی جواب نہ دیا۔ اپنی سفید کلائی پر ریڈٹ داغ کی طعانی زنجیر ٹھیک کرنے لگی، پھر اُس نے سر اٹھایا اور بولی:

”کب گیا؟“

میں نے کہا:

”روم سے تین دن ہوئے روانہ ہو گیا تھا۔ اب معلوم نہیں نیپلز“ بھی کچھ دن ٹھہرا یا نہیں“

”نیپلز؟ اس نے چیخ کر کہا۔ کیوں؟ کیا ہوائی جہاز سے نہیں گیا؟“

میں نے کہا:

”نہیں، وہ تو بحری جہاز سے گیا ہے“

”اوہ مکیو اشتقاق“ اس نے دُکھی ہو کر کہا۔ ”اے بحری جہاز میں نہیں جہلنے دینا تھا۔ کتنے دن لگتے ہیں پاکستان پہنچنے کے لیے؟“

”نودن“ میں نے جواب دیا۔

”نودن اور نو راتیں وہ اکیلا رہے گا، اکیلا سوچے گا، اکیلا بیٹھے گا۔ یہ اُس نے کیا کیا؟“

مجھے وکٹوریہ کی باتوں سے کچھ کنٹرل قسم کی مجبوری ہونے کا شبہ ہوا۔ وہ راحت کے بارے میں متفکر ضرور تھی، لیکن اس کی پریشانی ٹیکنیکل قسم کی تھی۔ اس میں رُوح کا فقدان تھا اور بار بار

سر بالا کر چہرہ کمر کر رہی تھی۔ وہ کافی خراب صورت لڑکی تھی اور اُس کی گردن عام چینی عورتوں کے مقابلے میں لمبی تھی۔ اس کے بال بالکل سیاہ تھے اور اس کی ناک اس قدر چوٹی نہ تھی۔ اب اس کے سفید لباس میں مجھے میوں کے رنگ کی لکیریں بھی نظر آنے لگیں۔ وہ مبتلا میں مبتلا ضرور دکھائی دیتی تھی، لیکن اس قدر بھیگ نہ تھی۔ اُسے دکھ ضرور تھا، لیکن وہ تنہا نہ تھی۔ اُداس نہ تھی۔ ہم بڑی دیر تک اسی طرح چُپ چاپ بیٹھے رہے۔ پھر اُس نے اُمبتہ سے پوچھا:

”خاور کے متعلق کیا کہتا تھا؟“

”خاور! میں نے حیرانی سے اس کے چہرے کی طرف دیکھا۔“

”خاور کے بارے میں اُس نے تمہیں کچھ نہیں بتایا؟“ وکٹوریہ نے گلا صاف کر کے پوچھا۔

”نہیں! میں نے اعتراف کو چُپا پتے ہوئے کہا۔“ وہ کچھ کہتا بھی تھا اور نہیں بھی کہتا تھا۔

”وہ بیمار ہے اور خاموش ہے اور اس کو رونا نہیں آتا۔“

”وہی خاور ناں! میں نے دماغ پر جھبٹ ٹوٹ زور دیتے ہوئے کہا۔“ جواپنا

کیا نام ... اُدھر ...

”کراچی سے آئی ہے! وکٹوریہ نے کہا: تمہارے پاکستان سے!“

”اُسے وہ روم سے ویو کارڈ منرو بھیجا کرتا تھا! میں نے اعتماد کے ساتھ کہا۔“ اس سے زیادہ اُس نے کوئی خاص ذکر نہیں کیا۔

”بڑا سنگ دل ہے تمہارا دوست!“ یہ کہہ کر وکٹوریہ پھر خاموش ہو گئی۔

ایک مرتبہ سانا ماریا ماجورے سے ٹرام میں سوار ہوتے وقت ٹش کی وجہ سے راحت کے کوٹ کا کالر اُلٹ گیا تھا اور اندر کی جیب میں احتیاط سے رکھا ہوا ویو کارڈ نمایاں ہو گیا تھا اس پر لکھا تھا:

تومی دانی کہ سوزِ قِراست تو
وگر گول کرد آفتِ دیرِ عمر را!

میں اس وقت اس شعر کا مکمل استعمال نہ سمجھتا تھا، لیکن اب ہیگ میں آجانے کے بعد اور وکٹوریہ سے مختصر ملاقات کے بعد بہت سی ٹوٹی ہوئی گڑیاں آپس میں ملتی جا رہی تھی۔ وکٹوریہ سخت کی محبوبہ نہ تھی بلکہ اس کی راز دال اور کونفی دانت تھی۔ اس نے ایک صبح ہوٹل میں خاور کے کمرے سے گزرتے ہوئے اسے تلاوت کرتے سنا تھا اور اس کا کافر دل ہمیشہ ہمیشہ کے لیے مومن ہو گیا تھا۔ پھر وہ بھی اپنے کمرے میں اخبار بچا کر فجر کی نماز پڑھنے لگا اور آہستہ آہستہ دونوں جاننا زکوٰۃ پڑے رُخ بچا کر اکٹھے نماز پڑھنے لگے۔ جب انسانوں کے درمیان جسم کی محبت ہو تو وہ ایک دوسرے کی طرف متناطیس کی طرح کھینچنے لگتے ہیں۔ جب ان میں انگلی اور دانش کی قدر مشترک ہو تو وہ لمبی سیرول، لمبے راستوں اور لمبے سفر کے ساتھی بن جاتے ہیں اور جب ان کی محبت پر رُوحانیت کا ابر اُتر آئے، تو وہ لبتروں کے انبار میں دو محصور بچوں کی طرح ٹانے کی ایسی چادریں بن جاتے ہیں جس سے ان کی رہائی مشکل ہو جاتی ہے۔ یا تو جینے جینے کر مدد کرنے والوں کو بلاتے ہیں یا دم گھٹ کر مر جاتے ہیں۔ یہی کیفیت خاور کی تھی۔

جب میں اور وکٹوریہ اس کے کمرے میں پہنچے، تو وہ عشا کی نماز پڑھ رہی تھی۔ ہم ایک کونے میں کھڑے ہو گئے۔ اس نے سلام پھیر کر دُعا کے لیے ہاتھ اٹھائے۔ دُعا مانگی اور اٹھ کر چیل پیسنے لگی۔ پھر اس نے جانناز تہ کیا اور اپنے سرانے رکھ دیا۔ وکٹوریہ نے اس سے میرا تعارف کرایا، تو اس نے آہستگی سے "السلام علیکم" کہا اور پینگ پر بیٹھ گئی۔ ہم دونوں اس کے سامنے کرسیوں پر بیٹھ گئے۔ میں نے بات شروع کرنے کی کوشش کی، لیکن میرے منہ سے ایک لفظ بھی نہ نکلا۔ میں نے ایسی تنہا اس قدر ادا کس، اتنی شانت اور ایسی دکھی لڑکی اپنی ساری عمر میں نہیں دیکھی۔ اس کا منگیترا پاکستان نیوی میں ملازم تھا اور اس نے کبھی کسی کا دل نہ دکھایا تھا۔ خاور بھی اس کا دل دکھانا نہیں چاہتی تھی۔

یہی تنہائی جب یگیتی رنگتی عمر کے آغازی حصے میں پہنچتی ہے تو آدمی انسانوں کی بولی سمجھنے سے قاصر ہونے لگتا ہے، پھر وہ بھولوں سے، جانوروں سے، دیواروں سے اور موسوں سے ڈائیلاگ شروع کر دیتا ہے۔ ایک بھرے ہوئے گھر میں جہاں اس کی بے پناہ عزت ہوتی ہے، جہاں اسے بے پناہ مان دیا جاتا ہے، وہ اپنے آپ کو ایک پرانی کرسی، اُدھ لکھے درتپے اور بند

کتاب سے قریب تر پاتا ہے۔ ان کی اُداسی میں اس وقت اور اضافہ ہو جاتا ہے جب ان کے بچے ان کے لیے فادرز ٹرے یا مدرز ڈے کا اہتمام کرتے ہیں۔ ان کی تنہائی اس وقت اور بھی بڑھ جاتی ہے جب گھر کے لوگ کسی اہم کام میں ان سے مشورہ لیتے ہیں یا ان کے فیصلوں پر سرمُجھکانے کے لیے ان کے گرد جمع ہو جاتے ہیں۔ اس عمر میں کوئی طویل بیماری اُن کی تنہائی کم کرنے میں سب سے بڑی مددگار ثابت ہوتی ہے۔ کچھ بدنصیب ایسی بیماریوں سے صحت یاب ہو جاتے ہیں، تو ان کا آخری سہارا بھی ٹوٹ جاتا ہے اور وہ تنہائی کی ڈوری سے کھینچتے نہی نفی کرتے نیستی کی آباد دُنیا میں پہنچ جاتے ہیں جہاں ان کی بات سمجھنے اور ان سے کلام کرنے والا کوئی نہیں ہوتا۔ اصل میں تکبر اور زعم کا ایک ہی علاج ہے اور وہ ہے تنہائی، مفارقت اور ایکانت۔ بڑے بڑے ولیوں، قطبوں اور غوثوں میں جب تکبر و زعم کا بیج پھوٹنے لگتا تھا، تو انہیں تنہائی اور مفارقت کا داغ دے کر سنان وادیوں یا آباد شہروں میں جھوڑ دیا جاتا تھا، جہاں وہ کجری بن کر ناچنے میں فخر محسوس کرتے تھے اور ناچ ناچ کر یارِ منانے کی کوشش کیا کرتے تھے۔ یہ تو دیوانے لوگ تھے، اگر کوئی معمولی آدمی بھی تخلیق کے کشمیں اور تخلیقی قوتوں سے آشنائی کا خواہشمند ہو تو اسے ایک طویل عرصے کے لیے اپنے آپ کو تنہائی اور مفارقت کے حوالے کرنا پڑے گا۔ جب یہ تنہائی اس کا خون چوسے گی، اس کی صحت تباہ کرے گی، اس کے عزم و اعتماد کو دھیمک کی طرح جلے گی، اس کے ایمان اور اس کی خوشی کو گھٹن بن کر کھا جائے گی، تو پھر آہستہ آہستہ اُسے تخلیق کا عرفان ہونے لگے گا۔ تخلیقی عمل کا شعور پیدا ہونے لگے گا۔

تنہائی، اُداسی، مفارقت اور ایکانت کے بارے میں سوچتا سوچتا میں بھی میند کی وادی میں اُترنے لگا۔ خان بابا کی کوٹھڑی کے اندر پہلے چیکریکے پر سر رکھے میرا بار کی دُنیا سے جو تعلق تھا اُس کا آخری رشتہ ایک مینے کی آواز تھا جو میری میند کی پہلی جھوک میں جذب ہوتا جا رہا تھا۔ صبح سویرے چھ بجے سے ذرا پہلے لیڈرسوٹی لے کر ہماری کوٹھڑی میں آگیا اور ہمارے پیروں اور سروں پر ٹھو لے مار کر میں جب کانے لگا۔ بنا لایڈر ایک روشن خمیر مستعد اور نیک نفس انسان ہے۔ اس کا دل جس قدر صاف ہے اسی قدر دماغ بھی صاف ہے جب وہ